

Email : [Keralarcs.coop@kerala.gov.in](mailto:Keralarcs.coop@kerala.gov.in)  
Website : [www.cooperation.kerala.gov.in](http://www.cooperation.kerala.gov.in)  
Fax : 0471-2331513, 0471-2331136

നം. സി.ബി(1)57966/2012

സഹകരണസംഘം രജിസ്ട്രാർ ഓഫീസ്,  
തിരുവനന്തപുരം, തീയതി: . 18.07.2013

**സർക്കുലർ നമ്പർ .48/13**

വിഷയം:- സഹകരണ വകുപ്പ് - സഹകരണ സംഘങ്ങൾ/ബാങ്കുകൾ, നിക്ഷേപങ്ങൾക്കും വായ്പകൾക്കും, സഹകരണ സംഘം രജിസ്ട്രാർ നിശ്ചയിച്ചിട്ടുള്ള നിരക്കിൽ അധികരിച്ച് പലിശ നൽകുന്നതും ഈടാക്കുന്നതും പരിശോധിക്കുന്നത് സംബന്ധിച്ച്.

- സൂചന:-
1. സഹകരണ സംഘം രജിസ്ട്രാറുടെ 6.9.10 ലെ 51/10 നമ്പർ സർക്കുലർ.
  2. സഹകരണ സംഘം രജിസ്ട്രാറുടെ 13.11.10 ലെ സി.പി 3/50164/10 നമ്പർ കത്ത്.
  3. സഹകരണ സംഘം രജിസ്ട്രാറുടെ 17.1.13 ലെ 3/13 നമ്പർ സർക്കുലർ

സംസ്ഥാനത്തെ വായ്പാ സഹകരണ സംഘങ്ങളും ബാങ്കുകളും സ്വീകരിക്കുന്ന നിക്ഷേപങ്ങൾക്കും നൽകുന്ന വായ്പകൾക്കും നൽകാവുന്നതും സ്വീകരിക്കുന്നതുമായ പരമാവധി പലിശ നിരക്ക് സഹകരണ സംഘം-രജിസ്ട്രാർ കാലാകാലങ്ങളിൽ പരിഷ്കരിച്ച് സർക്കുലർ നിർദ്ദേശങ്ങൾ പുറപ്പെടുവിച്ചുവരുന്നു.

സഹകരണ സംഘം രജിസ്ട്രാർ നിശ്ചയിക്കുന്ന നിശ്ചിത നിരക്കിനെ അധികരിച്ച് നിക്ഷേപങ്ങൾക്ക് അധികപലിശ നൽകുന്നതായും വായ്പക്കാരനിൽ നിന്നും അധികപലിശ ഈടാക്കുന്നതായും വ്യാപകമായ പരാതി ഉയർന്നതിനെ തുടർന്ന്, ഇപ്രകാരം നിക്ഷേപങ്ങൾക്ക് അധിക പലിശ നൽകിയിട്ടുണ്ടെങ്കിൽ ടി സംഘം/ ബാങ്ക് ചീഫ് എക്സിക്യൂട്ടീവിൽ നിന്നും പ്രസ്തുത തുക ഈടാക്കേണ്ടതാണെന്നും, വായ്പക്ക് അധിക പലിശ ഈടാക്കിയിട്ടുണ്ടെങ്കിൽ ടി തുക പലിശ വരവുകണക്കിൽ നിന്നും കുറവു ചെയ്ത് അനാമത്ത് ബാധ്യതാകണക്കിൽ ഉൾപ്പെടുത്തി ബന്ധപ്പെട്ട വായ്പക്കാരന് നൽകണമെന്ന് സൂചന (1) പ്രകാരവും,-നിക്ഷേപം സ്വീകരിക്കുന്ന എല്ലാ സംഘങ്ങളും/ബാങ്കുകളും (വായ്പ/വായ്പേതര/പലവക സംഘങ്ങൾ)ഉൾപ്പെടെ സ്വീകരിക്കുന്ന നിക്ഷേപത്തിനും നൽകുന്ന വായ്പകൾക്കും നിശ്ചയിച്ചിട്ടുള്ള നിരക്കിനേക്കാൾ അധികരിക്കുന്നില്ലെന്ന് അസിസ്റ്റന്റ് രജിസ്ട്രാർ/യൂണിറ്റ് ഇൻസ്പെക്ടർമാർ എല്ലാ സഹകരണ സംഘങ്ങളും പരിശോധിച്ച് ഉറപ്പുവരുത്തേണ്ടതാണെന്നും ഏതെങ്കിലും സംഘം ടി നിരക്കിൽ അധികരിച്ച് പലിശ നൽകുകയോ, ഈടാക്കുകയോ ചെയ്തിട്ടുണ്ടെങ്കിൽ ടി വിവരം സഹകരണ സംഘം രജിസ്ട്രാർക്ക് റിപ്പോർട്ട് ചെയ്യണമെന്നും അത്തരം സംഘങ്ങൾക്ക് നിക്ഷേപം വാങ്ങുന്നതിനും വായ്പ നൽകുന്നതിനുമുള്ള വ്യവസ്ഥകൾ സസ്പെൻ്റ് ചെയ്തു കൊണ്ട് ഉത്തരവുനൽകേ തും വായ്പകൾക്ക് അധികമായി വാങ്ങിയ പലിശ തുക തിരികെ നൽകുവാനും, നിക്ഷേപകർക്ക് അധികമായി നൽകിയ തുക ഉത്തരവാദികളായവരിൽ നിന്നും ഈടാക്കാനുള്ള നടപടികൾ സ്വീകരിക്കണമെന്ന് സൂചന 2 പ്രകാരവും, യൂണിറ്റ് ഇൻസ്പെക്ടർമാർ, അസിസ്റ്റന്റ് രജിസ്ട്രാർ/ജോയിന്റ് രജിസ്ട്രാർമാർ ആകസ്മിക/വിശദ പരിശോധനകൾ നടത്തുമ്പോൾ ഇക്കാര്യം കൂടി ശ്രദ്ധിക്കണമെന്ന് സൂചന 3 പ്രകാരവും നിർദ്ദേശങ്ങൾ നൽകിയിട്ടുള്ളതാണ്.

ഈ വിഷയം സംബന്ധിച്ച് പലപ്പോഴായി നിർദ്ദേശങ്ങൾ നൽകിയിട്ടുണ്ടെങ്കിലും സെൻട്രൽ ബാങ്ക് കോൺഫറൻസ് വേളയിലും മറ്റ് സന്ദർഭങ്ങളിലും സഹകാരികളിൽ നിന്നും നിരന്തരം പരാതികൾ ഇപ്പോഴും ഉയരുന്നു . എല്ലാ യൂണിറ്റ് ഇൻസ്പെക്ടർമാരും അവരുടെ യൂണിറ്റിലുള്ള എല്ലാ (വായ്പാ/വായ്പേതര/പലവക സംഘങ്ങൾ ഉൾപ്പെടെ) സംഘങ്ങളിലും നിക്ഷേപത്തിന് നൽകുന്ന/വായ്പക്ക് ഈടാക്കുന്ന പലിശ നിരക്ക് സഹകരണ സംഘം രജിസ്ട്രാർ നിശ്ചയിച്ചിട്ടുള്ള നിരക്കിൽ അധികരിക്കുന്നില്ലെന്ന് ഉറപ്പുവരുത്തേണ്ടതും, സംഘത്തിൽ/ബാങ്കിൽ പ്രദർശിപ്പിച്ചിട്ടുള്ള പലിശ നിരക്കുകൾ സഹകരണസംഘം രജിസ്ട്രാർ പുറപ്പെടുവിച്ചിട്ടുള്ള സർക്കുലർ പ്രകാരമാണോ എന്നും അസിസ്റ്റന്റ് രജിസ്ട്രാർമാരും ജോയിന്റ് രജിസ്ട്രാർമാരും നടത്തുന്ന പ്രതിമാസ കോൺഫറൻസിൽ ഇക്കാര്യം അവലോകനം ചെയ്യേണ്ടതുമാണ്. ബന്ധപ്പെട്ട താലൂക്കുകളിലെ അസിസ്റ്റന്റ് രജിസ്ട്രാർ/അസിസ്റ്റന്റ് ഡയറക്ടർ, (ആഡിറ്റ്), ജോയിന്റ് രജിസ്ട്രാർ (ജനറൽ), ജോയിന്റ് ഡയറ

കുടർ (ആഡിറ്റ്),ആഡിറ്റർമാർ തങ്ങളുടെ അധികാര പരിധിയിൽപ്പെട്ട സ്ഥാപനങ്ങളിൽ നിക്ഷേപങ്ങൾക്ക് പലിശ കൂടുതൽ നൽകുന്നില്ലെന്ന് ഉറപ്പുവരുത്തേണ്ടതുമാണ്. ജോയിന്റ് രജിസ്ട്രാർമാരുടെ പ്രതിമാസ പ്രവൃത്തിഅവലോകന(D.O Narrative) റിപ്പോർട്ടിനോടൊപ്പം തങ്ങളുടെ നിയന്ത്രണത്തിലുള്ള സഹകരണ സംഘങ്ങൾ/ബാങ്കുകളിൽ നിക്ഷേപങ്ങൾക്ക് നിയമാനുസൃതമല്ലാതെ പലിശ നൽകുന്നില്ലെന്നും വായ്പകൾക്ക് നിയമാനുസൃതമല്ലാതെ പലിശ ഈടാക്കുന്നില്ല എന്നുമുള്ള റിപ്പോർട്ട് കൂടി ഉള്ളടക്കം ചെയ്യേണ്ടതാണ്. ഇത്തരം നിയമപരമല്ലാത്ത കാര്യങ്ങൾ ശ്രദ്ധയിൽപ്പെട്ടാലുടൻ, സഹകരണ സംഘം രജിസ്ട്രാർക്ക് റിപ്പോർട്ട് ചെയ്യേ തും അത്തരം സംഘങ്ങൾക്ക് നിക്ഷേപം വാങ്ങുന്നതിനും വായ്പ നൽകുന്നതിനുമുള്ള വ്യവസ്ഥകൾ സസ്പെന്റ് ചെയ്തുകൊണ്ട് ഉത്തരവ് നൽകേ തും നിയമാനുസൃതമായ ഉത്തരവുകൾ നടപ്പാക്കുന്നതിൽ വീഴ്ച വരുത്തിയാൽ അത്തരത്തിലുള്ള ഭരണസമിതിക്കെതിരെ സഹകരണ നിയമത്തിലും, ചട്ടത്തിലും അനുശാസിക്കുന്ന പ്രകാരം നടപടികൾ സ്വീകരിക്കുന്നതാണ്.

നിക്ഷേപത്തിനും വായ്പക്കും രജിസ്ട്രാർ നിശ്ചയിച്ചിട്ടുള്ള നിരക്കിനേക്കാൾ പലിശ അധികരിക്കുന്നതു സംബന്ധിച്ച പരാതികൾ അസിസ്റ്റന്റ് രജിസ്ട്രാർ/ജോയിന്റ് രജിസ്ട്രാറുടെ ആഫീസിൽ ലഭിച്ചാൽ ഒരാഴ്ചയ്ക്കുള്ളിൽ ഇക്കാര്യം സംഘത്തിൽ പരിശോധന നടത്തി ക്രമക്കേട് ബോധ്യപ്പെട്ടാൽ ഉടൻ രജിസ്ട്രാർക്ക് റിപ്പോർട്ട് ചെയ്യേ തും ഇതു സംബന്ധിച്ച നിർദ്ദേശങ്ങൾ പാലിക്കേണ്ടതുമാണ് മേൽ നിർദ്ദേശങ്ങൾ ജില്ലയിലെ എല്ലാ ഉദ്യോഗസ്ഥരുടേയും ശ്രദ്ധയിൽപ്പെടുത്തേ തും ഇക്കാര്യത്തിൽ വീഴ്ച വരുത്തുന്ന ഉദ്യോഗസ്ഥരുടെമേൽ 1960 ലെ കേരള സിവിൽ സർവ്വീസസ് (തരംതിരിക്കലും നിയന്ത്രണവും അപ്പീലും) ചട്ടപ്രകാരം അച്ചടക്ക നടപടികൾ സ്വീകരിക്കുന്നതാണെന്നും അറിയിക്കുന്നു.

ഒപ്പ്/-

കെ.ഗോപാലകൃഷ്ണ ഭട്ട്, ഐ.എ.എ.എസ്  
സഹകരണസംഘം രജിസ്ട്രാർ

പകർപ്പ്:-

- 1) രജിസ്ട്രാർ, കേരള ഹൈക്കോടതി-ഉപരിപത്രം സഹിതം, എറണാകുളം.
- 2) സെക്രട്ടറി, കേരള നിയമസഭ-ഉപരിപത്രം സഹിതം.
- 3) മാനേജിംഗ് ഡയറക്ടർ, കേരള സംസ്ഥാന സഹകരണ ബാങ്ക്, തിരുവനന്തപുരം.
- 4) പ്രസിഡന്റ്/ജനറൽ മാനേജർ, എല്ലാ ജില്ലാ സഹകരണ ബാങ്കുകളും.
- 5) എല്ലാ ജില്ലാ ജോയിന്റ് രജിസ്ട്രാർ (ജനറൽ)മാർക്കും.
- 6) എല്ലാ ജില്ലാ ജോയിന്റ് ഡയറക്ടർ (ആഡിറ്റ്)മാർക്കും.
- 7) ജോയിന്റ് ഡയറക്ടർ/സമകാലീന ആഡിറ്റർ, കേരള സംസ്ഥാന സഹകരണ ബാങ്കും, ജില്ലാ സഹകരണ ബാങ്കുകളും.
- 8) എല്ലാ അസിസ്റ്റന്റ് രജിസ്ട്രാർ (ജനറൽ)മാർക്കും (ജില്ലാ ജോയിന്റ് രജിസ്ട്രാർ (ജനറൽ)മുഖേന)
- 9) എല്ലാ അസിസ്റ്റന്റ് ഡയറക്ടർ (ആഡിറ്റ്)മാർക്കും (ജില്ലാ ജോയിന്റ് ഡയറക്ടർ(ആഡിറ്റ്) മുഖേന)
- 10) എല്ലാ പ്രാഥമിക വായ്പ സഹകരണ സംഘങ്ങൾ/ബാങ്കുകൾ, സർവ്വീസ് സഹകരണ ബാങ്കുകൾ (ജോയിന്റ് രജിസ്ട്രാർ(ജനറൽ)മുഖേന)
- 11) ചീഫ് ജനറൽ മാനേജർ, നബാർഡ് കേരള റീജിണൽ ആഫീസ്, തിരുവനന്തപുരം
- 12) സെക്രട്ടറി, സംസ്ഥാന സഹകരണ യൂണിയൻ, തിരുവനന്തപുരം.
- 13) സഹകരണ സംഘം രജിസ്ട്രാറുടെ മേശപ്പുറത്ത്.
- 14) സഹകരണ ആഡിറ്റ് ഡയറക്ടർ, ആഡിറ്റ് ഡയറക്ടറുടെ കാര്യാലയം, തിരുവനന്തപുരം
- 15) സഹകരണ സംഘം രജിസ്ട്രാർ ആഫീസിലെ-എല്ലാ ആഫീ സർമാർക്കും/സെക്ഷൻ സൂപ്രന്റ്മാർക്കും.
- 16) എഡിറ്റർ, സഹകരണ വീഥി
- 17) സ്റ്റോക്ക് ഫയൽ/ സ്പെയർ
- 18) വെബ്സൈറ്റ്.